

॥ ಶಿವನಿಗೆ ಆರತಿ ॥

ಆರತಿಯ ಮಾಡುವೆವು ಮಾರಹರ ನಿನಗೀಗ ॥ಪ॥
ಸೇರುತೆಲ್ಲರೂ ಬಂದು ಭೂರಿ ತೋಷದೊಳು ॥ಅ.ಪ॥

ಶಂಕರಿಯ ಪ್ರಿಯ ಭಜಕ | ಸಂಕಟವ ಹರಿಸೆನುತ |
ಶಂಖ ಜಾಗಟೆ ಗೈವ | ಓಂಕಾರ ನಾದ ॥೧॥

ಕಪ್ಪುಗೊರಳನೆ ಪತ್ತೆ | ಪುಷ್ಪಗಳ ಅರ್ಪಿಸುತಾ|
ತಪ್ಪದೆ ಗೈಯುವೆವು | ಕರ್ಪೂರಾರತಿಯಾ ॥೨॥

ಕಂದುಗೊರಳನೆ ಮುಂದೆ | ತಂದಿಟ್ಟ ನೈವೇದ್ಯ |
ಬಂದು ಸ್ವೀಕರಿಸೆಂದು | ವಂದಿಸುವೆ ಜೀಯಾ ॥೩॥

ಪಾಪಹರ ಪರಮೇಶ | ರೂಪ ರವಿಯ ಪ್ರಕಾಶ |
ಪಾಪ ಹರಿಸಲು ತೋರ್ವೆವು | ಧೂಪ ದೀಪಗಳಾ ॥೪॥

ಮಲ್ಲಿಗೆಯ ಸುಮಗಳನು | ಚೆಲ್ಲುವೆವು ಮುಡಿಯಲ್ಲಿ |
ಉಲ್ಲಾಸದಿಂದ ಪೊರೆ | ಚೆಲ್ವ ರಾಮೇಶಾ ॥೫॥